

(ബി) ഇല്ലെങ്കിൽ ഉടൻ ആരംഭിക്കുമോ? മരാമത്തുവകുപ്പുമന്ത്രി (ശ്രീ. പി. എം. അബൂബക്കർ):

(എ) ഇല്ല.

(ബി) ആരംഭിക്കുവാനുള്ള പ്രാരംഭനേതൃത്വം എടുത്തുവരുന്നു. റിട്ടയർമെന്റിനുശേഷം പുനർ നിയമനം.

*369 [471] ശ്രീ. എൻ. സുപ്പി:

ശ്രീ. പി. എ. മുഹമ്മദ് കണ്ണ: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

റിട്ടയർമെന്റിനുശേഷം ഉദ്യോഗസ്ഥന്മാർക്ക് പുനർ നിയമനം നൽകുന്ന സമ്പ്രദായം അവസാനിപ്പിക്കുവാൻ ഉദ്ദേശമുണ്ടോ?

മുഖ്യമന്ത്രി (ശ്രീ. ഇ. കെ. നായനാർ):

ഇക്കാര്യം ഗവൺമെന്റിന്റെ പരിഗണനയിലാണ്.

(iii) നക്ഷത്രചിഹ്നമിടാത്ത ചോദ്യോത്തരങ്ങൾ

ജനറൽ അഡ്മിനിസ്ട്രേഷൻ ഡിപ്പാർട്ടുമെന്റിലെ സ്പെഷ്യൽ റിപ്പസന്റേറീവിന്

589 [1215] ശ്രീ. ആർ. സുന്ദരേശൻ നായർ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മുഖ്യമന്ത്രിയുടെ കീഴിൽ ജനറൽ അഡ്മിനിസ്ട്രേഷൻ ഡിപ്പാർട്ടുമെന്റിലെ ഉദ്യോഗസ്ഥനായ സ്പെഷ്യൽ റിപ്പസന്റേറീവിന് കേരളാ ഹൗസിലെ ടൂറിസം വകുപ്പ് ഉദ്യോഗസ്ഥന്മാരുടെ മേൽ എന്തു നിയന്ത്രണമാണുള്ളത്;

(ബി) ടൂറിസം വകുപ്പിന്റെ പ്രവർത്തനത്തിൽ സ്പെഷ്യൽ റിപ്പസന്റേറീവിന് വ്യക്തമായ എന്ത് അധികാരങ്ങളും ഉത്തരവാദിത്വങ്ങളും മാണുള്ളത്.

ഉത്തരം.

(എ, ബി) ന്യൂഡൽഹിയിലുള്ള കേരളാ ഹൗസിലെ അഡ്മിനിസ്ട്രേഷൻ ആഫീസിനെ സംബന്ധിച്ചിടത്തോളം സ്പെഷ്യൽ റിപ്പസന്റേറീവിന് ഒരു വകുപ്പുദ്യക്ഷന്റെ അധികാരങ്ങൾ നൽകിയിട്ടുണ്ട്. ടൂറിസം വകുപ്പിന്റെ മറ്റ് പ്രവർത്തനങ്ങളിൽ സ്പെഷ്യൽ റിപ്പസന്റേറീവിന് യാതൊരു അധികാരവും നൽകിയിട്ടില്ല.

കേരളാ പ്രൊഫിബിഷൻ ആക്ഷൻ കൗൺസിൽ

590 [1216] ശ്രീ. സി. എം. സുന്ദരം: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കേരളാ പ്രൊഫിബിഷൻ കൗൺസിൽ പ്രതിനിധികൾ കേരളാ ഗവൺമെന്റിന് നിവേദനം നൽകിയിരുന്നോ;

(ബി) നിവേദനത്തിൽ എന്തെല്ലാം ആവശ്യപ്പെട്ടിരുന്നുവെന്ന് വ്യക്തമാക്കുമോ;